

आशिक मरंदा कीन की

— सचलु साई 'सरमस्त'

(1739-1829 ई.)

कवी परिचय:-

सचलु साई जो असुल नालो अब्दुल बहाब हो। हुन जो जनमु खैरपुर रियासत जे गोठ दराजनि में थियो। हिक दफे शाह अब्दुल लतीफ जो दराजनि में अचणु थियो, त हुन उन बांबड़ा पाईदड़ बार खे डिसंदे ई चयो त “असां जेको कुनो चाढ़ियो आहे उन जो ढकणु हीउ नींगरु लाहींदो।”

मौजूदह काफ़ीअ में सचलु साई चवे थो त जेके सचे इश्क जी राह में पंहिजो वजूदु विआईनि था, उहे ई अमरु हयाती माणीनि था।

आशिक मरंदा कीनकी, रहंदा कीन मकान में,
दीवाने दरियाह जो, पीताऊं प्यालो पुरु करे,
अजर मंझि अमरु थिया, उहे गड्डिया कीन जहान में।

गैब में जे गार्कु थिया, तनि घाव गर्दनि में लगा,
बोली बोलिनि था ब्री नका, रहनि अल अमान में।

केई पढ़ंदें साल थिया, रोज़ा नमाजूं नफ़िल नी,
तनि कुठनि कल कान का, बातुन जे बयान में।

चीन विलायत घर करे, घड़ी घारिनि कीन की,
पसनि हादी हक्र खे, रहनि था बइबान में।

हरदम आहि दमु दोस्त डे, उहे सूनहि था सरअंजाम में,
सो 'सचू'अ खे ई मिलियो, ही गुरु अचे त ज्ञान में।

('सचल जो रसालो' तां वरतलु)

नवां लफ़्ज़ :

अजर = जेको नासु न थिए। अल अमानु = अल्लाह जी अमानत में ।

बातुनु = अंदर।

सरअंजामु डियणु = पूरो करणु। गैबु = गुप्त।

नफ़िल पढ़णु = नमाज़ जो हिस्सो।

हादी = हिदायत।

:: अभ्यास ::

सुवाल: I. हेठियनि सुवालनि जा जवाब डियो:-

- (1) अजर मंझि अमरु केरु थींदा?
- (2) आशिक बड़बान में रही कंहिंखे था पसनि?
- (3) सचल साईअ जी वाकिफ़यत डियो।

सुवाल: II. आशिक जा गुण बुधायो।

••